

नवीन खर्चाच्या बाबींच्या आर्थिक मर्यादेपेक्षा मोठ्या रकमा पुनर्विनियोजनाद्वारे खर्ची टाकताना विधानमंडळाची परवानगी न घेता अशा फेरबदलांचा गाम्भिर्याने विचार करणे आणि त्यासाठी होणा-या बचतीच्या बाबी पुरवणी मागणीद्वारे विधानमंडळाच्या निदर्शनास आणण्याबाबत.

महाराष्ट्र शासन  
वित्त विभाग

शासन परिपत्रक क्रमांक-लोलेस १०.०२/प्र.क्र. १४-अ/२००२/अर्थसंकल्प-२.

मंत्रालय, मुंबई ४०० ०३२.

दिनांक : ७ ऑक्टोबर, २००२.

परिपत्रक :


लोकलेखा समितीने सन२००१-२००२ चा आठवा अहवाल दिनांक १२-१२-२००१ रोजी विधानमंडळास सादर केला असून सदर अहवालातील परिच्छेद क्रमांक १.२१ हा पुढील प्रमाणे आहे.

२. प्रशासकीय विभागांनी काही अनुदानांत एका मुख्य लेखाशीर्षातर्गत लघु-शीर्षाखालील काही मोठ्या रकमांचे पुनर्विनियोजन केल्याचे तसेच एका प्रकल्पावरून रक्कम काढून ती दुस-या प्रकल्पासाठी झालेला आर्थिक खर्च भागविण्यासाठी केलेले पुनर्विनियोजन हे काही लाखांचे व कोटीच्या घरात केले. याबाबत अर्थसंकल्प नियम पुस्तिकेतील नियम १६१ चे तरतूदीचे अधिनियम १६२ अन्वये प्रशासकीय विभागांना पुनर्विनियोजन करण्याचे अधिकार आहेत, असे समर्थन चर्चेच्यावेळी विभागांकडून करण्यात आले आहे. याबाबत समितीला असे वाटते की, नवीन खर्चाच्या बाबींसाठी विधानमंडळाची संमती मागण्यासाठी जे नियम विहीत करण्यात आले आहेत व त्यासाठी आर्थिक मर्यादा घालून दिल्या आहेत, त्यापेक्षा मोठ्या रकमा पुनर्विनियोजनाद्वारे विधानमंडळाची परवानगी न घेता एका प्रकल्पावरून दुस-या प्रकल्पावर खर्ची टाकल्या गेल्या आहेत. विधानमंडळाची परवानगी न घेता अशा प्रकारे होणारे फेरबदल यांचा गाम्भिर्याने विचार होणे आवश्यक आहे आणि त्यासाठी अशा पध्दतीच्या बाबी पुरवणी मागण्या मांडताना विधानमंडळाच्या निदर्शनास आणणे आवश्यक आहे, अशी समितीची धारणा असल्याचे नमूद करून अर्थसंकल्प नियम पुस्तिकेत या दृष्टीने सुधारणा करण्याची आवश्यकता असल्याबाबतची शिफारस समितीने १९८७-८८ च्या १९ व्या अहवालात केली होती. तथापि याबाबत समितीला काही कळविण्यांत आले नसल्याचे नमूद करून समितीने पुढील प्रमाणे शिफारस केली आहे.

"उक्त शिफारशीचा समिती पुनरुच्चार करते. याबाबत शासनाने त्वरीत निर्णय घेऊन उक्त नियम पुस्तिकेमध्ये आवश्यक ती सुधारणा त्वरीत करून त्याबाबतची माहिती समितीला सहा महिन्यांत पाठविण्यात यावी अशी समितीची आग्रहाची शिफारस आहे."

(कृ.मा.प.)

३. लोकलेखा समितीने केलेली सदर शिफारस लक्षात घेऊन सर्व प्रशासकीय विभागांना असे कळविण्यात येते की, "नवीन खर्चाच्या बाबीसाठी (New item) विधानमंडळाची संमती मागण्यासाठी नियम विहित करण्यांत आले आहेत व त्यासाठी आर्थिक मर्यादा घालून दिल्या आहेत. तथापि पुनर्विनियोजनासाठी अर्थसंकल्प नियमावलीत कोणतीही वित्तीय मर्यादा नाही. वर्षभरात साधारणतः ३ वेळा पुरक मागण्या सादर करण्यात येतात. पुरक मागण्या सादर करताना आधीच्या चार महिन्यामध्ये करण्यात आलेल्या पुनर्विनियोजनाची माहिती पुरवणी मागण्याबरोबर विधानमंडळाला सादर करण्यात यावी. मात्र नवीन खर्चाच्या बाबीसाठी जी आर्थिक मर्यादा घालून दिली आहे त्यापेक्षा मोठ्या रकमा पुनर्विनियोजनाद्वारे एका प्रकल्पावरून दुस-या प्रकल्पावर खर्ची टाकताना विधानमंडळाची परवानगी न घेता अशाप्रकारच्या फेरबदलांचा गांभिर्याने विचार करावा. या सुचनांचे कटाक्षाने पालन करावे असे या परिपत्रकाद्वारे सर्व प्रशासकीय विभागांना कळविण्यात येत आहे.



( सु.सा.गायकवाड )

शासनाचे सह सचिव, वित्त विभाग

प्रति,

- १) महालेखापाल, महाराष्ट्र (लेखा व अधिकारी), मुंबई/नागपूर, (प्रत्येकी ५ प्रती)
- २) महालेखापाल, महाराष्ट्र (लेखा परीक्षा), मुंबई/नागपूर, (प्रत्येकी ५ प्रती)
- ३) निवासी लेखा परीक्षा अधिकारी, मुंबई -
- ४) अधिदान व लेखा अधिकारी, मुंबई
- ५) सर्व मंत्रालयीन विभाग, मुंबई
- ६) महाराष्ट्र विधानमंडळ सचिवालय, मुंबई (५ प्रती)
- ७) प्रबंधक, मुळ न्याय शाखा, उच्च न्यायालय, मुंबई
- ८) प्रबंधक, अपील शाखा, उच्च न्यायालय, मुंबई
- ९) वित्त विभागातील सर्व कार्यासने व अधिकारी
- १०) वित्त विभाग/अर्थसंकल्प-३ कार्यासनाने याप्रमाणे अर्थसंकल्प नियम पुस्तिकेत दुरुस्ती करावी.
- ११) निवड नस्ती , अर्थसंकल्प - २